

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīnivāsarāmānujamahādēśikaiḥ (maisūra āṇḍavan)*  
*saṃskṛtabhāṣāyāṃ anuvādya anugṛhītaṃ*  
*śrīmadvēdāntācāryaviracitam*  
**|| *tirumandiraccurukku* ||**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

|| *tirumandiraccurukku* ||

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ||

nirvēdāt pravīdhāvanāt aṭayita -

ryajñānavārdhau ciraṃ

magnāḥ ! vihvalitāḥ upētya rasanō -

llāsāgamā ēkatām |

ēkaiva śrutirēkavarṇakalitē -

vānandadātrādimē

varṇē ca praṇavasya nirmalamahā -

maṇyēkaśīlāvanam || 1 ||

vyaktaṃ tātparyamēvaṃ hītyanusandhāya mānasē

sthirīkuruta nibādhaṃ akārārthavimarśanam || 2 ||

ātmā svasmai svatantrastvitivimatamanī -

ṣaikaniṣṭhāḥ pragādhāt

mōhāt krūrāghalōkān adhivasanaparāḥ !

dyōtayantī mavarṇam |

saṃyōjyāpōhya sārthāṃ samavanakṛdakā -

rasya turyāṃ vibhaktiṃ

śēṣatvaṃ cābhyupētā asīthila miha sa -

ñjīvatātyantapūtāḥ || 2 ||

tyaktōktākāravācyā vyapagatavibhavā  
yē vinaśyanti bhūyah  
jāyantē cēdrśānāṃ praṇamitaśirasah  
pādayōḥ prītyapētāḥ |  
yātārōsdhaśca martyāḥ ! bhagavaditaraśē -  
ṣatvariktāḥ udārān  
vēdārthāndhyāyamānā akhilaphalamidaṃ  
hīti rārājatēha || 3 ||

nityāśliṣṭānavadyau dinamāṇiriva bhā  
caikabhāvau patī nah  
tyaktvā lōkāvitārau kṛtaparicaraṇā  
mānavāḥ ! viṣṇumātrē |  
ēkībhūtatrivarṇātmakapadagatayō -  
rvarṇayōssāramarthaṃ  
dhyāyaṃ dhyāyaṃ prabuddhāḥ vimṛśata satataṃ  
santa ujjīvatēha || 4 ||

tatvēbhyaṣṣaṭcaturbhyōspyaparamanupamāt  
brahmaṇōsnyam parasmāt  
ātmānaṃ nāvagatya kvacidapi kathama -  
pyāttasaṅghātabōdhāḥ |  
martyāḥ ! picchōpamānāḥ pṛthagakṛtamakā -  
rārthakaṃ taṃ pradīpaṃ  
kṛtvāthātmīyadāsyam hyanubhavata parē  
puṃsi cāmōdayadhvam || 5 ||

svārthāyattākhilasvaḥ svayamiha sakalā -  
dhīśa āścaryacaryaḥ  
yauṣmākīṇaṃ kilēdaṃ tviti kimapi na da -  
ttaṃ ca vaḥ pāratantryam |  
madhyēmantraṃ vibhinnaṃ nama iti mana i -  
tyētya sarvaṃ madīyaṃ  
svāmyasmītyajñatāṃ ca vyapanayata valai -  
nāṃsi ca dhvaṃsayadhvam || 6 ||

nityānāṃ nikhilātmanāṃ sumatidō  
bhāsvān sahasrāṃśuvat  
durmārgādvivinivārakōsdbhutavapuḥ  
nityassamastādhipaḥ |  
viśvaṃ nyasyati niścalaṃ svajaṭharē  
kālē bahirnyasyati  
śrīśō yaśca vimṛśya saśrayata taṃ  
nārēti śabdē narāḥ ! || 7 ||

śāstrīyaṃ vacanaṃ sadōpadiśatā  
maṅghrī gurūṇāṃ dr̥ḍhau  
nantuṃ vītanijāntaraṅganayanā  
durmāninō vr̥ḍitāḥ |  
gāḍhadhvāntacirōṣitāḥ ! ayanatāṃ  
prāptōskhilānāṃ ca yaḥ  
yasyaitēsyana mīdr̥śaṃ phala mamuṃ  
nāthaṃ paraṃ gāyata || 8 ||

saṅkalpasyānurūpā bahuvīdhavariva -  
syā upāsyāḥ parasya  
puṃsō viśmṛtya pañcēndriyamaricaraṇa -  
vyākulībhūtamartyāḥ ! |  
vyāpyēdaṃ yassamastaṃ vidharati parama -  
stasya nārāyaṇēti  
prāhvē citrāṃ diśantīm paricaraṇavidhiṃ  
cādriyadhvaṃ vibhaktim || 9 ||

aṣṭāsvāśāsu yēṣāṃ sucāritasugūṇā  
vyāpṛtā dēśikaistaiḥ  
uktēṣvasmāka maṣṭāsvatanava miha cā -  
rthān navāhaṃ yathāvat |  
cittārūdhānubhūtā abhidadhata ivā -  
nādivēdābhiguptaṃ  
nyāsaṃ na brūyu rētān prakāṣanāmanasō  
vā na dṛśyanta ēva || 10 ||

śrīdēśikaprabandhasthaḥ “tirumantrārthasaṅgrahaḥ” |  
gōpālāryēṇa saślōkassārthōstanyata sanmudē ||

|| iti tirumantrārthasaṅgrahaḥ samāptaḥ ||  
kavitārkikasimhāya kalyāṇaguṇaśālinē |  
śrīmatē vēṅkaṭēśāya vēdāntaguravē namaḥ ||